



25-04-2020

ఉదయము సూర్య

ఓంశాంతి

హాసనాదా

మధుసూను

“ మధురమైన పిల్లలారా - ఒక్కొక్కరి నాడి చూచి, మొదట వారికి అల్ఫ్ (భగవంతుని) పై నిశ్చయం కలిగించండి తర్వాత ముందుకెళ్ళండి. భగవంతుని పై నిశ్చయము కలిగించకుండా జ్ఞానమివ్వడం సమయాన్ని వ్యర్థము చేసినట్లవుతుంది.”

ప్రశ్న:- ఏ ముఖ్య పురుషార్థము స్కాలర్‌షిప్ తీసుకునేందుకు అభికారులుగా చేస్తుంది ?

జవాబు:- అంతర్ముఖత. మీరు చాలా అంతర్ముఖులుగా ఉండాలి. తండ్రి ఏమో కళ్యాణకారి. కళ్యాణము కొరతే సలహానిస్తారు. అంతర్ముఖులుగా ఉండు యోగి పిల్లలు, ఎప్పుడూ దేహాభిమానములోకి వచ్చి అలగరు, కొట్లాడరు. వారి నడవడికలు చాలా రాయల్‌గా (శ్రేష్ఠంగా), గౌరవయుక్తంగా ఉంటాయి. చాలా తక్కువగా మాట్లాడ్తారు. యజ్ఞ సేవలో అభిరుచి (ఆసక్తి) కలిగి ఉంటారు. వారు జ్ఞాన మాటలు పదే - పదే చర్చించరు, పృథిలో ఉండి సేవ చేస్తారు.

ఓంశాంతి. ప్రదర్శని సేవ గురించి వచ్చిన సమాచారాలు పరిశీలిస్తే, ముఖ్య విషయమైన తండ్రి పరిచయమునిచ్చి తండ్రి పై సంపూర్ణ నిశ్చయము కలిగించనందున మిగిలిన విషయాలన్నీ అర్థం చేయించినా అవి ఎవరి బుద్ధిలోనైనా కూర్చోవడం కష్టము. భలే వారు బాగుంది, బాగుంది అని అంటారు కాని వారికి తండ్రి పరిచయము లేదు. మొదట తండ్రి పరిచయముండాలి. తండ్రి మహావాక్యము- “నన్ను పృథి చేయండి, పతితపావనుడను నేనే, నన్ను పృథి చేయడం వలన మీరు పతితుల నుండి పావనంగా అవుతారు”- ఇదే ముఖ్యమైన విషయము. భగవంతుడు ఒక్కరే , వారే పతితపావనులు . వారు జ్ఞానసాగరులు, సుఖసాగరులు. వారే అత్యంత ఉన్నతులు. ఈ నిశ్చయము కలిగినపుడే, భక్తిమార్గములోని వేదశాస్త్రాలు లేక గీతా భాగవతములన్నీ ఖండింపబడ్డాయి. భగవంతుడు స్వయంగా చెప్తున్నారు - వీటిని నేను వినిపించలేదు. నా జ్ఞానము శాస్త్రాలలో లేదు. అదంతా భక్తిమార్గములోని జ్ఞానము, నేను జ్ఞానమునిచ్చి సద్గతినిచ్చి వెళ్ళిపోతాను. తర్వాత ఈ జ్ఞానము ప్రాయః లోపమైపోతుంది. జ్ఞాన ప్రాల్బంధము పూర్తి అయిన తర్వాత మళ్ళీ భక్తిమార్గము ప్రారంభమవుతుంది. తండ్రి పై నిశ్చయము కలుగుతే, భగవానువాచ - ఇవన్నీ భక్తిమార్గములోని శాస్త్రాలని వారికి తెలిపించండి. జ్ఞానము అర్థ సమయము, భక్తి అర్థ సమయము నడుస్తుంది. భగవంతుడు వచ్చినపుడు తన పరిచయమును తానే ఇస్తాడు. కల్వము 5 వేల సంవత్సరాలది. నేను బ్రహ్మ నోటి ద్వారా అర్థం చేయిస్తున్నాను. కనుక భగవంతుడు ఎవరు ? అను ముఖ్యమైన విషయాన్ని బుద్ధిలో కూర్చోబెట్టాలి. ఈ విషయము బుద్ధిలో కూర్చోనంత వరకు ఇతర విషయాలు అర్థం చేయించినా వారిపై ఏ ప్రభావమూ ఉండదు. శ్రమ (పురుషార్థము) అంతా ఈ విషయము గురించే. తండ్రి శ్మశానము (సమాధుల) నుండి జాగృతులుగా చేసేందుకే వస్తారు. శాస్త్రాలు మొదలైనవి చదువడం వలన జాగృతులు అవ్వరు (సమాధి నుండి బయటకు రారు). పరమాత్మ జ్యోతి స్వరూపులు. కనుక వారి పిల్లలు కూడా జ్యోతిస్వరూపులే. కాని పిల్లలైన మీ ఆత్మలు పతితమయ్యాయి. అందువలన జ్యోతి ఆరిపోయింది. తమోప్రధానమై పోయారు. మొట్టమొదట తండ్రి పరిచయము ఇవ్వనందున మీరు చేసే శ్రమ, మీరు వ్రాయించే అభిప్రాయాలు మొదలైనవాటి వలన ఏ ఉపయోగమూ ఉండదు.

అందుకే సేవ జరగడం లేదు. నిశ్చయముంటే తప్పకుండా బ్రహ్మ ద్వారా జ్ఞానమిస్తున్నారని అర్థము చేసుకుంటారు. మనుష్యులు బ్రహ్మను చూచి చాలా తికమకపడ్డారు ఎందుకంటే తండ్రి పరిచయము లేదు. భక్తిమార్గము గడచిపోయిందని ఇప్పుడు మీరు తెలుసుకున్నారు. కలియుగములో భక్తిమార్గముంది. ఇప్పుడు సంగమయుగములో ఉండేది జ్ఞానమార్గము. మనము సంగమయుగములో ఉన్నాము, రాజయోగము నేర్చుకుంటున్నాము. నూతన ప్రపంచము కొరకు ధైర్యగుణాలు ధారణ చేస్తాము. ఎవరైతే సంగమయుగములో లేరో, వారు రోజురోజుకు తమోప్రధానంగా అవుతూ ఉంటారు. అటువైపు తమోప్రధానత వృద్ధి చెందుతూ ఉంటుంది. ఈ వైపు మీ సంగమయుగము పూర్తి అవుతూ ఉంది. ఇవి అర్థము చేసుకునే విషయాలు కదా. అర్థం చేయించేవారు కూడా నంబరువారుగా ఉన్నారు. బాబా ప్రతి రోజు పురుషార్థము చేయిస్తారు “నిశ్చయ బుద్ధి విజయంతి”. పిల్లలలో జ్ఞానము ఎక్కువగా మాట్లాడి (పెద్ద జ్ఞానీల వలె వల్లెవేస్తుంటారు), విసిగించే అలవాటు చాలా ఉంది. తండ్రిని స్మృతే చేయరు. స్మృతి చేయడం చాలా కష్టము. తండ్రిని స్మృతి చేయడం వదిలి, తమ మాటలే ఎక్కువగా వినిపిస్తూ ఉంటారు. తండ్రి పై నిశ్చయము కలిగించకుండా ఇతర చిత్రాల వైపు అసలు తీసుకెళ్లరాదు. నిశ్చయము లేకుంటే కొంచెం కూడా అర్థము చేసుకోరు. అల్టీ(భగవంతుని) పై నిశ్చయము లేకుంటే మిగిలిన బే, తే, మే (రెండు, మూడు, నాలుగు) చిత్రాల పైకి వెళ్లడం సమయాన్ని వృధా చేయడం. ఎవరి నాడి ఎట్లుందో తెలుసుకోరు. ప్రారంభోత్సవము (ఓపెనింగ్) చేయువారికి కూడా మొదట తండ్రి పరిచయమునివ్వాలి. మీరు అత్యంత ఉన్నతమైన తండ్రి జ్ఞానసాగరులు. తండ్రి ఈ జ్ఞానాన్ని ఇప్పుడు మాత్రమే ఇస్తారు. సత్యయుగములో ఈ జ్ఞానము అవసరముండదు. తర్వాత మళ్ళీ భక్తి ప్రారంభమవుతుంది. తండ్రి చెప్తున్నారు - దుర్గతి అనగా నన్ను నిందించే సమయము పూర్తి అయినపుడు నేను వస్తాను. అర్థకల్పము వారు నిందించాల్సిందే. ఎవరిని పూజిస్తారో, వారి కర్తవ్యమేదో తెలుసుకోకుండా పూజిస్తారు. పిల్లలైన మీరు కూర్చొని అర్థము చేయిస్తారు. కాని స్వయానికే తండ్రితో యోగము లేకుంటే, ఇతరులకు ఏం అర్థం చేయించగలరు? భలే శివబాబా ఎంత చెప్పినా పిల్లలు యోగమే చేయకుంటే వికర్మలు కూడా వినాశనమవ్వవు, ధారణ కూడా జరగదు. ముఖ్యమైన విషయము - “ఒక్క తండ్రిని స్మృతి చేయడం”.

ఏ పిల్లలైతే జ్ఞానయుక్త ఆత్మలతో పాటు యోగులుగా అవ్వరో వారిలో దేహాభిమాన అంశము తప్పకుండా ఉంటుంది. యోగము లేకుండా అర్థం చేయించడం ఎందుకూ పనికిరాదు. ఏ ఉపయోగము లేదు. దేహాభిమానములోకి వచ్చి ఎవరో ఒకరిని విసిగిస్తూ ఉంటారు. పిల్లలు బాగా ఉపన్యసించగలుగుతే మేము జ్ఞాని ఆత్మలమని భావిస్తారు. తండ్రి చెప్తున్నారు - “జ్ఞాని ఆత్మలే కాని యోగము తక్కువగా ఉంది, యోగము చేసేందుకు చాలా తక్కువగా పురుషార్థము చేస్తున్నారు.” తండ్రి చార్టు పెట్టమని ఎంతగానో అర్థం చేయిస్తున్నారు. ముఖ్యమైనది యోగమే. జ్ఞానాన్ని అర్థం చేయించే ఆసక్తి పిల్లలలో చాలా ఉంది కాని యోగము లేదు. యోగము లేకుండా వికర్మలు వినాశనమవ్వవు. తర్వాత ఏ పదవిని పొందుతారు? యోగములో చాలా మంది పిల్లలు ఫెయిల్ అవుతున్నారు. మేము వంద శాతము యోగములో ఉన్నామని భావిస్తారు. కాని రెండు శాతము మాత్రమే ఉందని బాబా చెప్తున్నారు. ఈ బాబా స్వయంగా చెప్తున్నారు - భోజనము చేయు సమయములో ప్రారంభములో స్మృతిలో ఉంటాను, తర్వాత మర్చిపోతాను. స్నానము చేయునపుడు



కూడా బాబాను స్మృతి చేస్తాను. భలే నేను వారి కుమారుడనే, అయినా స్మృతి చేయడం మర్చిపోతాను. ఈ బ్రహ్మ నందరువన్‌లో వచ్చేవారని భావిస్తారు. జ్ఞానయోగాలు చాలా బాగుంటాయని తప్పకుండా అనుకుంటారు. అయినా యోగములో చాలా శ్రమ ఉందని బాబా చెప్తున్నారు. ప్రయత్నించి చూడండి తర్వాత అనుభవాన్ని వినిపించండి. టైలరు దుస్తులు కుడుతున్నారనుకోండి, బాబా స్మృతిలో ఉన్నానా? అని చెక్ చేసుకోవాలి, పరిశీలించుకోవాలి. చాలా మధురమైన ప్రియుడు . వారిని ఎంతగా స్మృతి చేస్తారో అంత మన వికర్మలు వినాశనమవుతాయి, మనము సతోహ్రదానంగా అవుతాము. నేను ఎంత సమయము స్మృతి చేస్తున్నాను? అని స్వయాన్ని చూసుకోవాలి. బాబాకు ఫలితము తెలిపాలి. స్మృతిలో ఉంటేనే కళ్యాణము జరుగుతుంది అంతేగాని ఎక్కువ సేపు ఎక్కువగా జ్ఞానము అర్థం చేయించడం వలన కళ్యాణము జరగదు. ఏమీ అర్థము చేసుకోరు. అల్ట్ (భగవంతుడు) లేకుండా పని ఎలా జరుగుతుంది ? ఒక అల్ట్‌ను గురించే తెలియకుంటే, మిగిలినదంతా శూన్యమైపోతుంది (బిందువై పోతుంది). అల్ట్ జతలో (ప్రక్కన)నున్న పెట్టినందున లాభముంటుంది. యోగము లేకుండా రోజంతా సమయాన్ని వ్యర్థము చేస్తూ ఉంటారు. “ఇలాంటివారు ఏ పదవి పొందుతారు?” అని తండ్రికి జాలి కలుగుతుంది. అదృష్టంలో లేకుంటే తండ్రి మాత్రము ఏం చేస్తారు? తండ్రి ఏమో పదే-పదే అర్థం చేయిస్తూ ఉంటారు - దైవీగుణాలు కూడా బాగా ధారణ చేయండి, తండ్రి స్మృతిలో ఉండండి. స్మృతి చాలా అవసరము. స్మృతి పై ప్రేమ ఉన్నప్పుడే, శ్రీమతమును అనుసరించగలరు. ప్రజలైతే అనేకమంది తయారవ్వాలి. మీరు ఈ లక్ష్మీనారాయణులుగా అయ్యేందుకే ఇక్కడకు వచ్చారు. ఇందులోనే శ్రమ ఉంది. భలే స్వర్గములోకి వస్తారు. కాని శిక్షలు అనుభవించి చివర్లో వచ్చి చిన్న పదవి పొందుతారు. పిల్లలందరి గురించి బాబాకు తెలుసు కదా. యోగములో కచ్చాగా ఉండే పిల్లలు దేహాభిమానములోకి వచ్చి అలుగుతూ, కొట్లాడుతూ ఉంటారు. ఎవరైతే పక్కా యోగులుగా ఉంటారో వారి నడవడికలు చాలా శ్రేష్ఠంగా, గౌరవప్రదంగా ఉంటాయి, చాలా తక్కువగా మాట్లాడతారు, యజ్ఞ సర్వీసులో కూడా అభిరుచిని కలిగి ఉంటారు. యజ్ఞ సేవలో తమ సర్వస్వము అర్పిస్తారు. ఎముకలు అరిగిపోయినా లెక్కపెట్టరు. ఇటువంటి వారు కూడా కొంతమంది ఉన్నారు. కాని బాబా చెప్తున్నారు - స్మృతిలో ఎక్కువగా ఉంటే తండ్రి పై ప్రేమ ఉంటుంది, ఖుషీగా ఉంటారు.

తండ్రి చెప్తున్నారు - నేను భారతఖండములోనే వస్తాను. నేను వచ్చి భారతదేశాన్నే శ్రేష్ఠంగా చేస్తాను. సత్త్వయుగంలో మీరు విశ్వానికి యజమానులుగా ఉండేవారు, సద్గతిలో ఉండేవారు, తర్వాత మీకు దుర్గతిని కలిగించిందెవరు? (రావణుడు) ఎప్పుడు ప్రారంభమయింది ? (ద్వాపరము నుండి) ఒక సెకండులో అర్ధకల్పానికి సద్గతి పొందుతారు. 21 జన్మల వారసత్వాన్ని పొందుతారు. కనుక ఎవరైనా మంచి గొప్ప వ్యక్తులు వస్తే మొట్టమొదట వారికి తండ్రి పరిచయమునివ్వండి. తండ్రి చెప్తున్నారు - పిల్లలూ, ఈ జ్ఞానము ద్వారానే మీకు సద్గతి కలుగుతుంది. ఈ ద్రామా సెకండు సెకండు నెమ్మదిగా నడుస్తూ ఉందని పిల్లలైన మీకు తెలుసు. ఇది బుద్ధిలో జ్ఞాపకమున్నా మీరు మంచి స్థిరంగా ఉంటారు, ఇక్కడ కూర్చోని ఉన్నా ఈ సృష్టిచక్రము పేను వలె తిరుగుతూ ఉంటుందని మీ బుద్ధిలో ఉండాలి. సెకండు - సెకండు టీక్-టిక్ అని జరుగుతూ ఉంటుంది. ద్రామానుసారమే పాత్ర అంతా నడుస్తూ ఉంది. ఒక సెకండు గతిస్తే అది సమాప్తమైపోతుంది. పాత్ర

నడుస్తూ ఉంటుంది. చాలా మెల్లగా తిరుగుతూ ఉంటుంది. ఇది అనంతమైన డ్రామా. వృద్ధులు మొదలైనవారి బుద్ధిలో ఈ విషయాలు కూర్చోవు. జ్ఞానము కూడా కూర్చోదు. యోగము కూడా ఉండదు. అయినా వారు కూడా పిల్లలే కదా. సేవ చేసేవారికి ఉన్నత పదవి లభిస్తుంది. మిగిలినవారికి చిన్న పదవి లభిస్తుంది. దీని పై పక్కా గమనముంచాలి. ఇది బేహద్(అనంతమైన) డ్రామా. చక్రము తిరుగుతూ ఉంటుంది. గ్రామఫోను రికార్డు తిరుగుతూ ఉన్నట్లు తిరుగుతూ ఉంటుంది. మన ఆత్మలో కూడా ఇలాంటి రికార్డు నింపబడి ఉంది. చాలా చిన్న ఆత్మలో ఇంత పెద్ద పాత్ర నిండి ఉంది. దీనిని ప్రాకృతికము అని అంటారు. కంటికి కనిపించదు (ఆత్మను కంటితో చూడలేము). ఇది అర్థము చేసుకునే విషయము. మంద బుద్ధిగలవారు అర్థము చేసుకోలేరు. నేను ఇతని ద్వారా చెప్పు ఉంటాను, సమయం గడుస్తూ పోతుంది. మళ్ళీ 5వేల సంవత్సరాల తర్వాత ఇదే రిపీట్ అవుతుంది. ఇటువంటి జ్ఞానము ఇతరులెవ్వరి వద్దా లేదు. ఎవరైతే మహారథులుగా ఉంటారో, వారు క్షణ - క్షణము ఈ విషయాల పై గమనముంచి అర్థం చేయిస్తూ ఉంటారు. కనుక బాబా చెప్తున్నారు - మొట్టమొదట తండ్రి స్మృతిలో ఉండేందుకు కొంగు ముడి వేసుకోండి. నన్ను స్మృతి చేయండి అని తండ్రి చెప్తున్నారు. ఆత్మ ఇప్పుడు ఇంటికి వెళ్లాలి (అడ్ ఫర్ యా హౌస్). దేహ సంబంధాలన్నీ వదిలేయండి. సాధ్యమైనంత ఎక్కువగా తండ్రిని స్మృతి చేస్తూ ఉండండి. ఇది గుప్త పురుషార్థము. బాబా సలహా ఇస్తున్నారు - పరిచయము కూడా బాబాదే ఇవ్వండి. స్మృతి తక్కువగా చేస్తే పరిచయము కూడా తక్కువగా ఇస్తారు. మొదట బాబా పరిచయము బుద్ధిలో కూర్చోవాలి. పరిచయమిచ్చిన తర్వాత “వారే మా తండ్రి” అని వ్రాయమని చెప్పండి. దేహ సహితముగా అన్నీ వదిలి ఒక్క తండ్రిని మాత్రమే స్మృతి చేయాలి. స్మృతి ద్వారానే మీరు తమోప్రధానము నుండి సతోప్రధానంగా అవుతారు. ముక్తిధామము, జీవన్ముక్తిధామములలో దుఃఖము, బాధలు ఉండనే ఉండవు. రోజు రోజుకు మంచి - మంచి విషయాలు తెలుపబడ్డాయి. పరస్పరములో కూడా ఈ విషయాలే మాట్లాడండి. అర్హులుగా కూడా కావాలనుకుంటున్నారు కదా. బ్రాహ్మణులుగా అయి తండ్రి ఇచ్చిన ఆత్మిక సేవ చేయకుంటే ఎందుకు పనికొస్తారు? చదువును మంచి రీతిగా ధారణ చేయాలి కదా. ఒక అక్షరము కూడా ధారణ కాని వారు చాలా మంది ఉన్నారని బాబాకు తెలుసు. తండ్రిని యథార్థ రీతిలో స్మృతి చేయరు. రాజా-రాణుల పదవిని పొందేందుకు చాలా శ్రమ చేయాలి. ఎవరు శ్రమ చేస్తారో వారే ఉన్నత పదవిని పొందుతారు. శ్రమ చేస్తేనే రాజ్యములోకి వెళ్తారు. నంబరువన్ గా అయ్యే వారికే స్కాలర్ షిప్ లభిస్తుంది. ఈ లక్ష్మీనారాయణులు స్కాలర్ షిప్ ను తీసుకున్నవారు. తర్వాత నంబరువారుగా ఉన్నారు. ఇది చాలా పెద్ద పరీక్ష కదా. ఎవరైతే స్కాలర్ షిప్ తీసుకున్నారో వారి మాటే కదా తయారయింది. మొదట 8 రత్నాలు కదా. 8 తర్వాత 100. ఆ తర్వాత 16000. కనుక మాలలో కూర్చుంటే ఎంత పురుషార్థము చేయాలి! అంతర్ముఖులుగా ఉండేందుకు పురుషార్థము చేయడం వలన స్కాలర్ షిప్ తీసుకునేందుకు అధికారులుగా అవుతారు. మీరు చాలా అంతర్ముఖులుగా ఉండాలి. తండ్రి ఏమో కళ్యాణకారులు. కనుక వారు కళ్యాణము కొరకే సలహానిస్తారు. మొత్తం ప్రపంచమంతటికీ కళ్యాణము జరగాలి. కాని నంబరువారుగా ఉన్నారు. మీరిక్కడకు తండ్రి వద్దకు చదువుకునేందుకు వచ్చారు. మీలో కూడా చదువు పై గమనముంచే మంచి విద్యార్థులున్నారు. కొంతమంది గమనమే ఉంచరు. అదృష్టములో ఏముంటే అది లభిస్తుందని అనుకునేవారు కూడా చాలా మంది ఉన్నారు. వారికి



లక్ష్మమే ఉండదు. కనుక పిల్లలు స్వతి చార్డునుంచాలి. మనమిప్పుడు వాపసు ఇంటికి వెళ్లాలి. జ్ఞానమిక్కడే వదలి వెళ్లిపోతారు. జ్ఞానపాత్ర పూర్తయిపోతుంది. ఆత్మ ఎంతో చిన్నది. కాని అందులో ఎంత పెద్ద పాత్ర ఉంది? ఇది అద్భుతము కదా. ఇదంతా అవినాశి డ్రామా. మీరు అంతర్ముఖులుగా అయి ఇలా మీతో మీరు మాట్లాడుకుంటూ ఉంటే మీకు చాలా సంతోషము కలుగుతుంది ఎందుకంటే తండ్రి వచ్చి ఈ విషయాలు వినిపిస్తున్నారు. ఆత్మ ఎప్పుడూ నశించదు. డ్రామాలో ఒక్కొక్క మనిషికి, ఒక్కొక్క వస్తువుకు పాత్ర రచింపబడి ఉంది. దీనిని బేఅంత్ (అంత్యము లేనిది) అని కూడా అనరు. అంతమేమో ఉంది అయితే ఇది అనాది. ఎన్ని వస్తువులున్నాయి! దీనిని ప్రాకృతికము(న్యాచురల్) అని అనాలి. ఈశ్వరుని రచన అని కూడా అనరాదు. నాకు కూడా ఇందులో పాత్ర ఉందని వారు చెప్తున్నారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కారకు ఋణ్య సారము :-

ఆత్మిక పిల్లలకు ఆత్మిక తండ్రి నమస్కే.

1. యోగములో చాలా శ్రమ ఉంది. కర్మ చేయునపుడు ఎంత సమయము తండ్రి స్వతి ఉంటుందో ప్రయత్నించి చూడండి. స్వతిలో ఉండడంలోనే కళ్యాణముంది. మధురమైన ప్రియతముని చాలా ప్రీతిగా స్వతి చేయాలి. స్వతి చార్డునుంచాలి.
2. సూక్ష్మ బుద్ధితో ఈ డ్రామా రహస్యాన్ని అర్థము చేసుకోవాలి. ఇది చాలా చాలా కళ్యాణకాలి డ్రామా. మనము ఏం మాట్లాడుతున్నామో లేక చేస్తున్నామో అది మళ్ళీ 5వేల సంవత్సరాల తర్వాత లిపిట్ అవుతుంది. దీనిని యథార్థంగా అర్థము చేసుకొని సంతోషంగా ఉండాలి.

వరదానము :- “పరస్పరము స్నేహాన్ని (ప్రేమను) ఇచ్చి పుచ్చుకొనుట ద్వారా

అందరిని సహాయోగులుగా చేసుకునే సఫలతామూర్తి భవ ”

ఇప్పుడు జ్ఞానము ఇచ్చి పుచ్చుకునే స్టేజీను దాటుకున్నారు. ఇప్పుడు స్నేహాన్ని (ప్రేమను) ఇచ్చి పుచ్చుకోండి. ఎవరు మీ ముందుకు వచ్చినా, సంబంధములోకి వచ్చినా స్నేహము ఇవ్వాలి, తీసుకోవాలి - దీనినే అందరి స్నేహాలని, లవ్ లీగా ఉన్నారని అంటారు. అజ్ఞానులకు జ్ఞాన దానము చేయాలి. కాని బ్రాహ్మణ పరివారంలో ఈ దానంతో (స్నేహ దానము) మహాదానులుగా అవ్వండి. సంకల్పంలో కూడా స్నేహము, ప్రేమ తప్ప ఏ ఇతర అవగుణము ఉత్తన్నమవ్వరాదు. ఎప్పుడైతే అందరి పట్ల స్నేహము ఏర్పడ్తుందో, స్నేహానికి ఫలము సహాయోగము, సహాయోగానికి ఫలితము సఫలత ప్రాప్తిస్తుంది.

నెగ్లెజ్ :- “ ఒక సెకండులో వ్యర్థ సంకల్పాలకు ఫీల్డ్ నాప్ పెట్టడమే

తీవ్ర పురుషార్థము. ”